



www.oljan.fo

Jan Müller

12 - 11 - 2012

Brugdan 2 týdning fyrir onnur oljufelög eisini

Úrslitið av boringini á landgrunninum í lótuni hevur ikki bara týdning fyrir tey trý oljufelögini, sum eru við í hesi verkætlanini. Tað kann eisini hava stóran týdning fyrir onnur oljufelög, sum hava leitiloyvi í Føroyum og sum í næstu framtíð skulu til at taka avgerð um at bora ella gevast á Føroyaøkinum. Fimm mánaðir Nú Statoil, ExxonMobil og Atlantic Petroleum leygardagin komandi hava borað á Brugdan 2 leitimiðinum á føroyska landgrunninum í fimm mánaðir eru tað ikki bert føroyingar, sum eru spentir. Eisini mong altjóða oljufelög hava eyguni við føroyska brunninum og ikki minst oljufelög, sum hava leitiloyvi í grannalagnum. Eitt teirra er bretska oljufelagið Valiant Petroleum, sum er fyristøðufelag fyrir tvey av leitiloyvunum á føroyska landgrunninum. Atlantic Petroleum er partur av øðrum av hesum loyvum, meðan Valiant er einsamalt í hinum. Talan er um loyvi 013, sum Valiant eigur 100% og síðani loyvi 014, har Valiant eigur 60% og Atlantic Petroleum 40%. Seismikkskyldur Sum skilst hava felögini hildið sínar skyldur mótvægis føroysku myndugleikunum tvs. skotið og tulkað seismikk á loyvunum. Seinasta hond verður í lótuni løgd á viðgerðina av seismikkinum. Talan er um 2500 km av 2D seismikki. Felögini hava so eisini savnað stórar mongdir av seismikki í fleiri umførum áður. Øll data og úrslit frá loyvunum verða síðani sett saman til eina heildarmeting av loyvunum. Sjálv loyvini ganga út í januar 2013 og til ta tíð skulu felögini gera av, um tey vilja bora á loyvunum, tað, sum á oljumáli verður nevnt drill or drop, tvs. at bora ella gevast. Terje Hagevang, leitistjóri hjá Valiant og ein gamal kenningur frá oljuleitingini við Føroyar frá fyrireikingartíðini miðskeiðis í 90-unum, sigur við oljan.fo, at um metingin av loyvunum er positiv, og um felagið heldur tað er vert at bora ein brunn, so fer Valiant at halda fram í føroyskum øki. Brugdan 2 týdning Uppá fyrispurning hvussu stóran týdning úrslitið av Brugdan 2 brunninum hevur fyri

framtíðar ætlaninar hjá Valiant í Føroyum sigur Terje Hagevang, at Brugdan hevir týdning, tí hon er einasti brunnur, sum kann geva nýggjar ítøkiligar upplýsingar, áðrenn loyvini hjá Valiant ganga út um tveir mánaðir. Vit vóna, at boringin gongur væl, og at kolvetti verða funnin. Terje Hagevang, sum hevir fylgt við og verið virkin partur av oljuleitingini í Føroyum í nærum 15 ár, er framvegis bjartskygdur og heldur tað fara at verða gjørd lönandi fund á føroyska landgrunninum. Leiting hinumegin eisini týdning Vit fylgja eisini sera væl við í tí, sum hendir í brettska partinum av Føroyar-Hetlands lagdini, sum í nýgvum líkist føroyska partinum, men tað er eisini ein sannroynd, at tess longur vestur vit koma, tess tjúkri verður basaltið, sum so aftur hevir avbjóðingar við sær, tá talan er um at skjóta seismikk, bora og eisini fyri grundleggjandi prospektivitetin. Terje Hagevang leggur aftrat, at virksemið í tí brettska økinum fer at hava stóra ávirkan, tí úrslitini har verða framroknað, framætlað til føroyska partin, tá oljufelögini gera sínar metingar. Norski jarðfrøðingurin, sum eigur mong fetini í Havnargøtum, heldur annars, at føroyskir myndugleikar bæði hava gjørt og framvegis gera eitt sera gott arbeiði. Hann sær fram til eitt framhaldandi gott samarbeiði. Sjey feløg í lötuni hava sjey oljufeløg leiti- og forkanningarloyvi á føroyska landgrunninum. Tey eru Statoil, ExxonMobil, Dong, OMV, Valiant, Atlantic Petroleum og Faroe Petroleum. Umframt brunnin, sum verður boraður í lötuni, er ein brunnur eftir, sum oljufeløg hava bundið seg til at bora. Hann er í loyvi 008, sum liggar út móti markinum og tætt við stóru oljukelduna á bretskari síðu, Rosebank. Statoil er fyristøðufelag og verður tann brunnurin boraður í 2014. Hini felögini, sum eru við í hesum brunninum, eru DONG og OMV. Ein orsøk til at oljufelögini, sum hava leitiloyvi í Føroyum eru so áhugað í Brugdan 2 boringini er sjálvandi tann, at upplýsingar og data frá hesum brunninum kunnu geva týðandi ábendingar um, hvussu jarðfrøðin sær út í grannalagnum. Tað merkir so aftur, at eitt gott úrslit nú kann hava jaliga ávirkan á leiting í øðrum loyvum og øvugt - eitt ringt úrslit nú kann gera, at feløg, sum hava loyvi í øðrum økjum tætt upp at Brugdu leitimiðinum, ikki halda tað vera nóg freistandi at binda seg til at bora brunnar. Hinvegin er tað ikki óvanligt, at oljufeløg sokja um loyvi at varðveita síni leitiloyvi nakað longuri uttan at binda seg til at bora brunn. Hetta er so upp til Jarðfeingi at avgera. Samanumtikið merkir tað, at Brugdan 2 hevir ikki bara týdning fyri felögini, sum eru við har, men kann eisini fáa stóran týdning fyri aðrar partar av landgrunninum, ja fyri oljuleitingina sum heild. Hinvegin kemst ikki uttanum ta sannroynd, at nøkur feløg hava bundið seg til at bora enn ein brunn um umleið tvey ár. Kort Gulu teigarnir eru teir, har Valiant er fyristøðufelag.